

Χαιρετισμοί εις τον Όσιον Στυλιανόν τον εκ Παφλαγονίας



Κοντάκιον. Ἦχος πλ. δ΄. Τῆ Ὑπερμάχῳ.

Παφλαγονίας τὸ θειότατον βλαστούργημα, καὶ μοναζόντων χριστοπόθητον ὑπόδειγμα, οἱ πιστοὶ Στυλιανέ σε ἀνευφημοῦμεν· ὡς βρεφῶν οὖν πέλεις φύλαξ ὀσιώτατε, οὕτω σκέπε καὶ τοὺς πόθῳ ἀνυμνοῦντας σε, καὶ κραυγάζοντας· χαίροις στύλε τῆς Χάριτος.

Οἱ Οἴκοι.

Ἄγγελος σαρκοφόρος Παφλαγόνων ἐξέφυς καὶ στήλη ἀνεδείχθης ἀγάπης (ἐκ γ΄)· εὐλαβεῖα γὰρ τῆ γονικῆ, τὴν προαίρεσίν σου μίξας Ὅσιε, Χριστοῦ εἰκῶν ἐδείχθης ἔμψυχος· διὸ οἰκολογοῦμεν οἱ πιστοὶ σε οὕτω·

Χαῖρε, καρπὲ Παφλαγόνων χώρας·
χαῖρε, βλαστὲ τῆς Χριστοῦ Ἐκκλησίας·
Χαῖρε, εὐλαβῶν ἀρετόστολον κόσμημα·
χαῖρε, μοναστῶν ἱερὸν ἐγκαλλώπισμα·
Χαῖρε, διπλῆς ἀγάπης ἐργάτα ἄριστε·
χαῖρε, ἀσκητικῆς ζωῆς ἐραστὰ ἀγιώτατε·
Χαῖρε, τὸν Θεὸν ἀγαπήσας ἐκ πόθου·
χαῖρε, πιστοὺς διακονήσας γνησίως·
Χαῖρε, τῶν παλαιῶν ἀσκητῶν ἀποτύπωμα·
χαῖρε, θείων Ἀγγέλων ἀρετόζηλον μίμημα·

Χαῖρε, χαρὰ καὶ καύχημα τῶν Ἁγίων·
χαῖρε, καιρία πληγῆ τῶν δαιμόνων.

Χαίροις στύλε τῆς Χάριτος.

Βλέπων Χριστοῦ τὸν πλοῦτον, τῶν φθαρτῶν καὶ ματαίων ἠλόγησας θεῖε Πάτερ,
καὶ σταυρὸν ἀποταγῆς ἐπ' ὤμων σου ἀράμενος, ἐμάκρυνας ὡς στρουθὸς
φυγαδεύων, καὶ ἐν ἐρήμῳ ὡς τρυγῶν φιλήσυχος σκηνώσας ἔψαλλες·

Ἄλληλούϊα.

Γέγονας τῇ τηρήσει ἐντολῶν τοῦ Κυρίου, ὑπέρλαμπρος Πνεύματος οἴκος, ἐν ᾧ
πᾶσα ἀρετὴ ὡς εἰς παράδεισον μυστικὸν Πάτερ εὐρίσκεται, εὐωδιάζουσα
πνευματικῶς καὶ τέρπουσα ἀρρήτως τοὺς βοῶντας·

Χαῖρε, τῇ σῆ ἀσκήσει τῶν παθῶν κυριεύσας·
χαῖρε, τῇ καρτερίᾳ τοῦ ἐχθροῦ θριαμβεύσας.
Χαῖρε, τῆς προσευχῆς εὐωδέστατον τέμενος·
χαῖρε, τῆς φυλακῆς τῶν αἰσθήσεων βράβευμα.
Χαῖρε, τὸν Ἰησοῦν ἐκθηρεύσας καὶ μόνον·
χαῖρε, ἀπὸ ψυχῆς ἐκβαλὼν πάντα φθόνον.
Χαῖρε, φωτοδρόμε ἀθλητὰ Βασιλείας·
χαῖρε, ἀειλαμπὲς λύχνε τῆς σωτηρίας.
Χαῖρε, ἀσκητὰ μεγαλόφρον καὶ ἔμπονε·
χαῖρε, τηρητὰ νοδὸς ὀξυδερκέστατε.
Χαῖρε, ὁ ἐκροφήσας ἐντολὰς τοῦ Κυρίου·
χαῖρε, ἀέρα πνέων κόσμου τοῦ οὐρανοῦ.

Χαίροις στύλε τῆς Χάριτος.

Δαίμονες δειματοῦνται τῇ σῆ κλήσει παμμάκαρ καὶ τρέμοντες πόρρω χωροῦσι,
καὶ πῶς ἂν δύναιντο ὄρᾶν, σὲ τὸν πυρὶ τοῦ Πνεύματος καταφλεγόμενον, καὶ ὡς
σεραφεικὸν στόμα ἀκούειν ψάλλοντά σε ἀσιγήτως·

Ἄλληλούϊα.

Ἐπιες σωτηρίου τὸ ζωήρρυτον νᾶμα καὶ ἦντλησας ἐκ φρέατος τοῦ Δεσπότου·
ὄθεν πλησθεὶς τῆς τούτου Χάριτος Στυλιανέ, πηγὴ δευτέρα ἐκ μετοχῆς
γέγονας, ποτίζοντας πιστοὺς θεοδιψάστους κράζοντάς σοι·

Χαῖρε, τῶν νοητῶν ἐλάφων διψητικώτερε·
χαῖρε, τῶν μυστικῶν ὀρέων ἀετὲ ὑπόπτερε.
Χαῖρε, εἰσδὺς εἰς βάθη τῆς Βασιλείας·
χαῖρε, κερδήσας πλοῦτον εὐεργεσίας.
Χαῖρε, ἀγάπης Χριστοῦ σκεῦος καιόμενον·
χαῖρε, δηλωτικὸν σημεῖον τοῦ Πνεύματος.
Χαῖρε, φορεῦ μυστικῶν Παραδείσου·
χαῖρε, ἀλιεῦ οὐρανίας ἀβύσσου.
Χαῖρε, ὅτι εὐθέως λύεις ὡς Θεὸς τὰς αἰτήσεις·
χαῖρε, ὅτι ταχὺ ἀκούεις τῶν πιστῶν τὰς δεήσεις.
Χαῖρε, τῆς βίου λύπης διάλυσις θυμηρεστάτη·
χαῖρε, τῶν ἀγαθῶν διάδοσις πληρεστάτη.

Χαίροις στύλε τῆς Χάριτος.

Ζῆς ἐν Κυρίῳ Πάτερ καὶ ζωῖς ταῖς εὐχαῖς σου, τὰ θνήσκοντα βρέφη γονέων·
ζώωσον οὖν καὶ ἡμᾶς, ἀμαρτίαις δειναῖς θνήξαντας, ὅπως ἀπὸ ψυχῆς βοήσωμεν
τῷ ἀγαθῷ καὶ ζωοποιῷ Δεσπότῃ·

Ἀλληλούϊα.

Ἦθεσιν ἀπλουστάτοις κοσμηθεὶς θεοφόρε, ἐφείλκυσας χάριν θαυμάτων, ἅ
ποιῶν ἐπ' εὐεργεσίᾳ τῶν αἰτούντων σε, κινεῖς αὐτοὺς εὐγνωμονεῖν ἀεὶ καὶ
ψάλλειν σοι ὀφλητικῶς τοιαῦτα·

Χαῖρε, παθῶν ποικίλων ἰατὴρ τῶν σωμάτων·
χαῖρε, ψυχᾶς καθαίρων λογισμῶν ἀκαθάρτων.
Χαῖρε, τῶν ἀσθενούντων βακτηρία θεόσδοτος·
χαῖρε, τῶν λυπουμενων εὐθυμία χριστόπεμπτος.
Χαῖρε, ὅτι ἀτεκνούντων τὴν κατήφειαν λύεις·
χαῖρε, ὅτι τοῖς εὐτεκνοῦσι σωφροσύνην παρέχεις .
Χαῖρε, φιλανθρωπίας ἀκενόδωρος πάροχος·
χαῖρε, χρηστοηθείας ἀδαπάνητος αἴσθησις.
Χαῖρε, ἐρήμου θεῖε πολιστὰ φωτεινόβιε·
χαῖρε, τῶν ἐν τῷ κόσμῳ πρεσβευτὰ ἀκαταίσχυντε.
Χαῖρε, δι' οὗ μονασταὶ ὁδηγοῦνται·
χαῖρε, δι' οὗ εὐλαβεῖς στερεοῦνται.

Χαίροις στύλε τῆς Χάριτος.

Θύσας ἀγνήν θυσίαν ὀλοκάρπως σὸν σῶμα, ἀσκήσει προσήνεγκας τῷ Δεσπότη, Ὅς ἰδὼν τῆς γνώμης σου τὸ ἀνυστερόβουλον, ἐπλούτισεν πληθύι σε χαρισμάτων· ὅθεν Αὐτῷ ψάλλεις ἀντιδώρως·

Ἀλληλούϊα.

Ἴδιον τοῦ πλησίον θεωρῶν τὸ συμφέρον, οὐχ ἔστηκας τῆς εὐεργεσίας· τὸν φιλάνθρωπον Κύριον μιμούμενος, ὅστις ἐπ' ἀγαθοὺς ἐξ ἴσου καὶ κακοὺς ἀνατέλλει τὸν ἥλιον· διό σε εὐφημοῦμεν οἱ ἀπολαύοντες τῶν δωρεῶν σου·

Χαῖρε, Δεσπότη χρυσοῦν ἀφομοίωμα·
χαῖρε, εὐεργεσίας ἀκένωτον πέλαγος.
Χαῖρε, φιλαργυρίας θανατώσας τὸν ὄφιν·
χαῖρε, τὴν ἀκτησίαν μιμηθεὶς τῶν Ἀγγέλων.
Χαῖρε, χάριν προχεόμενος τοῖς αἰτοῦσι δωρεὰν·
χαῖρε, χαίρων δοὺς τὸν πλοῦτόν σου ὡς τις ἄλλος Ἀβραάμ.
Χαῖρε, ἐν τῇ πτωχείᾳ τοὺς πλουτοῦντας πλουτίζων·
χαῖρε, Πνεύματος πλούτῳ τοὺς πτωχοὺς εὐμαρίζων.
Χαῖρε, πιστῶν παρέχων αἰτήματα·
χαῖρε, βρεφῶν διώκων νοσήματα.
Χαῖρε, στερῶν ἀστοχούντων μεσίτα·
χαῖρε, παντὸς ἀποροῦντος εὐχέτα.

Χαίροις στύλε τῆς Χάριτος.

Κήρυκά σε εἰδότες βιοτῆς τῆς μελλούσης, θαυμάζομεν τὸ ἡσυχαστικόν σου· τὸν Χριστὸν γὰρ ἐρῶν, μανικῶς τῇ σιωπῇ ἐδίωξας, δι' ἧς ὡς γλώσση θείας ἀφθεγξίας, σὺν χοροῖς Ἁγίων ψαλλεῖς ἀσιγήτως Στυλιανέ·

Ἀλληλούϊα.

Λέλυσαι ἀπὸ πάσης κοσμικῆς προσπαθείας, εὐρῶν ὃν ἐπόθεις Μαργαρίτην, Οὗ ταῖς ἀκτινοβόλοις λάμπεισι λουόμενος, τοὺς προσιόντας κατεφώτιζες κινῶν βοᾶν θαυμαστικῶς σοι τάδε·

Χαῖρε, Φωτὸς τοῦ πρώτου ἀπαύγασμα·
χαῖρε, σκοτώδους ἀμαρτίας διάλυσις.
Χαῖρε, λαμπὰς πρακτικῆ Εὐαγγελίου·
χαῖρε, λυχνία σωσιψύχου ἐλαίου.

Χαῖρε, θαβωρίου ἐλλάμψεως μέτοχε·
χαῖρε, θεοπτίας ἀρρήτου γευσάμενος.
Χαῖρε, ὡς τῶν μελλόντων ἀπολαύσας ἐντεῦθεν·
χαῖρε, ὡς τῆ σῆ πράξει θεωρίαν σφραγίσας.
Χαῖρε, ἰδὼν νεφέλης παλαιᾶς θείαν ἔκβασιν·
χαῖρε, λαβὼν τῶν τύπων ἀληθῆ ἀποκάλυψιν.
Χαῖρε, ζωῆς Ἡλίου θεατὰ χριστοφώτιστε·
χαῖρε, τῆς λαμπηδόνας τῆς Αὐτοῦ θεῖον ὄραμα.

Χαίροις στύλε τῆς Χάριτος.

Μνημα καθάπερ ἄλλο, τοῦ Χριστοῦ ζωηφόρον, τὸ σπήλαιόν σοι ἐγεγόνει· ἐν ᾧ
τῷ κόσμῳ σταυρωθεὶς ἐγκέκλεισαι, ὡς μῦρα μυστικὰ τῷ τῆς ψυχῆς Νυμφίῳ σου
προσάγων καθ' ἐκάστην ὕμνον πανευπρόσδεκτον·

Ἀλληλούϊα.

Νοῦν δεσμήσας ὡς πῶλον, Στυλιανὲ τῆ ἀσκήσει, ἀπέδωκας εὐήνιον τῷ
Δεσπότη, Ὅς ἐπικαθεσθεὶς, ὠδήγησεν αὐτὸν οὐχ εἰς Ἱερουσαλήμ τὴν ἐπίγειον,
ἀλλ' ἄνω ἔνθα νῦν παρὰ τῶν Ἀσωμάτων ἀκούεις·

Χαῖρε, χριστόνοε σπηλαιοδηῖτα·
χαῖρε, θαλάσσης Βασιλείας δῦτα.
Χαῖρε, ὁ γυμνώσας σεαυτὸν πάσης ὕλης·
χαῖρε, ἀμιλληθεὶς ἀρεταῖς τοῖς ἀύλοις.
Χαῖρε, Πάτερ ἀγγελότροφε ἀλογήσας τῶν φθαρτῶν·
χαῖρε, Ἄρτον τὸν οὐράνιον ἔχων θεῖον γλυκασμόν.
Χαῖρε, δακρύων χύσει τὴν ψυχὴν σου ποτίσας·
χαῖρε, πηγὰς ὑδάτων θεομβρύττων ἐκβλύσας.
Χαῖρε, ἀληθοῦς Ἰχθύος κατάκτησις·
χαῖρε, τῶν ῥευστῶν ἡδονῶν παναναίρεσις.
Χαῖρε, τρυφῶν χαρμονῆς τῆς ἀφθάρτου·
χαῖρε, ἐκφυγῶν ἀγωγῆς ἐπιπλάστου.

Χαίροις στύλε τῆς Χάριτος.

Ξύλον Πάτερ ἐφάνης, φυτευθὲν ἐκ Κυρίου, ζωῆς τὰς χάριτας καρποφορῆσαν· ἐξ
ᾧ ἀκενώτως τρώγοντες, ἡλικιούμεθα μυστικῶς, καὶ σὲ εὐγνωμονοῦντες οἱ
πιστοὶ σκιρτῶμεν ψάλλοντες·

Ἀλληλούϊα.

Ὅρους φύσεως ὄντως ὑπερέβης τρισμάκαρ, βιώσας ἄφθαστον βίον· καὶ γὰρ σάρκα φορῶν, ὡς τις νοερὰ οὐσία ἐπολιτεύθης Ὅσιε, διὸ κινεῖς τὰ πλήθη τῶν πιστῶν εἰς ἔπαινόν σου οὕτω·

Χαῖρε, πηλὸν ἐψήσας τῷ Πνεύματι·
χαῖρε, ψυχῆς ἀύξήσας χαρίσματα.
Χαῖρε, ἀγρυπνίαν τῇ ἀσκήσει συζεύξας·
χαῖρε, εὐχῇ Χριστοῦ τὸν σὸν νοῦν χαριτώσας.
Χαῖρε, ὄλος γὰρ ἐγένου ὀφθαλμὸς σεραφεικός·
χαῖρε, ὅτι ἀνεδείχθης πελεκᾶν ἐρημικὸς.
Χαῖρε, στρουθὲ ἐρήμου ἐκτραφεὶς θεία θέα·
χαῖρε, τῇ ἐλπίδι μελλόντων βασισθεὶς τῇ βεβαίᾳ.
Χαῖρε, δι' οὗ τῶν παθῶν καθαιρόμεθα·
χαῖρε, δι' οὗ τῷ Θεῷ οἰκειούμεθα.
Χαῖρε, ἀλεῖπτα τῶν ἀσκουμένων·
χαῖρε, εἰρήνην πολεμουμένων.

Χαίροις στύλε τῆς Χάριτος.

Πᾶσαν ἔβαλες Πάτερ τῆς ψυχῆς σου τῷ σάκκῳ, οὐράνιον ἀγαθοδωρίαν· καὶ ὡς ὁδοιπóρος σοφός, τὸν δρόμον σου ἀσινῶς τετέλεκας, εἰς πόλιν δὲ ἐλθὼν τοῦ Ἰησοῦ, συνάδεις τοῖς Ἁγίοις πόθῳ·

Ἀλληλούϊα.

Ῥήτορας εὐδινήτους, ἡσυχία τῇ θείᾳ, ἀπέδειξας Ὅσιε κενολόγους· σιωπῶν γὰρ παραίνεις ζῶσα τοῖς πᾶσι ἀναδέδειξαι, οἱ θεωροῦντες τὴν τεθεωμένην ὄψιν σου ἐκπληκτικῶς ἐβόων·

Χαῖρε, τοῦ Λόγου ἠχηρὸν ταμεῖον·
χαῖρε, ἐλλόγου σιωπῆς ἠχεῖον.
Χαῖρε, πράξει ἀσκήσας βίον τῆς θεωρίας·
χαῖρε, πείρα πλουτήσας θησαυροὺς ἡσυχίας.
Χαῖρε, Πάτερ Ἡλίαν μιμηθεὶς τὸν Θεοσβίτην·
χαῖρε, φαγὼν ἐν γνώσει τὸν ζωῆς ὄλλυρίτην.
Χαῖρε, ὡς ναῦς τὸν βίον σου πλεύσας πολύφορος·
χαῖρε, ὄξυγράφος γραμματεὺς βίβλων ἀνευθεν.

Χαῖρε, ὅτι πλάνης τοῦ κόσμου πολλοὺς ἔσωσας·
χαῖρε, ὅτι τούτους ἀπλανῶς καθωδήγησας.
Χαῖρε, ὑπερτάτης ἐπιστήμης διδάσκαλε·
χαῖρε, σωτηρίας ὁδηγὲ θεοφώτιστε.

Χαίροις στύλε τῆς Χάριτος.

Σχόλασον ὦ ψυχή μου καὶ τὸν Κύριον γνῶθι, ὡς ψάλλει ὁ Δαβίδ, ἀνεβόας· μὴ
ἐλκύου λοιπὸν ἀνοήτως τοῖς ρέουσι, Χριστὸν σου πόνοις θήρευσον, Χριστὸν καὶ
ἐκζήτησον, Οὗ Πνεύματος Ἁγίου ἐμπλησθεῖσα ἄδε·

Ἀλληλούϊα.

Τίμιον τέλος Πάτερ τοῦ Ὁσίου ὑπάρχει, ὡς ἔγνωμεν καὶ ἐκ τῆς θανῆς σου· ταῖς
γὰρ ἀοράτως συνελθοῦσι Δυνάμεσι, παρέστησαν σοὶ συνασκηταί, οἱ
ἀκτινοβολοῦντα σε ἰδόντες κατεπλάγησαν καὶ τρόμῳ εἶπον·

Χαῖρε, σφραγὶς ἀσυλήτου ἀγνείας·
χαῖρε, καρπὲ ἀσινοῦς παρθενίας.
Χαῖρε, ὁσμὴ ἀσματικῆς καταστάσεως·
χαῖρε, ἀλάβαστρον μυριπνόου καθάρσεως.
Χαῖρε, σὺ γὰρ ἐξηπάτησας τὸν διάβολον φαιδρῶς·
χαῖρε, ὡς ψυχῶν γενόμενος μυστικὸς νυμφαγωγός.
Χαῖρε, τῆς Θεοτόκου μιμηθεὶς καθαρότητα·
χαῖρε, τῶν Ἀγγέλων συζηλώσας ἀγνότητα.
Χαῖρε, καθηγνισμένε νοῦν, ψυχὴν καὶ καρδίαν·
χαῖρε, ἡγιασμένε διὰ θείαν παιδείαν.
Χαῖρε, τῶν ρόδων τοῦ ἔαρος ὀσφραντικώτερε·
χαῖρε, ἀνθέων τῆς Ἐδὲμ εὐωδέστερε.

Χαίροις στύλε τῆς Χάριτος.

Ὑμνοὶς παναρμονίοις, ὕμνησάν σε θανόντα καὶ γῆθεν μεταστάντα τρισμάκαρ,
οἱ χοροὶ φοιτητῶν καὶ τῶν ὅσοι ἀπήλαυσαν τῶν χαρίτων σου· ἡμεῖς δὲ σὺν
Τριάδι ὄντα, ὑμνοῦμέν σε Χριστῷ βοῶντες·

Ἀλληλούϊα.

Φύλακά σε εἰδότες τῶν βρεφῶν καὶ νηπίων, προστρέχομεν τῇ σῇ μεσιτεία, τὸ
μὲν χαρισθῆναι τούτοις τὴν αὔξησιν δεόμενοι, ἡμῖν δὲ δοθῆναι ἄπλαστον

νηπιότητα, ὅπως ἐν χαρμοσύνῃ σε οἰκολογῶμεν οὕτω·

Χαῖρε, φανείς ἀπλοῦς ἐν τοῖς τρόποις·
χαῖρε, λαμπὰς δειχθεὶς μονοτρόποις.
Χαῖρε, ἀκακίας φορέσας τὸν θώρακα·
χαῖρε, ἐνδυθεὶς ἰλαρὰν ἀγαθότητα.
Χαῖρε, τῆς ἀτεκνίας λύων κατήφειαν·
χαῖρε, τῆς εὐπαιδείας εὐλογῶν τὸ λειτούργημα.
Χαῖρε, κυοφορούσας εὐλογῶν ταῖς εὐχαῖς σου·
χαῖρε, λεχούσας πάσας προστατεύων λιταῖς σου.
Χαῖρε, βρεφοτρόφε ἀσκητὰ ἀσυνδύαστε·
χαῖρε, παιδοτρῖβα εὐκτικὴ καὶ ἀδάπανε.
Χαῖρε, διδοὺς τοῖς νηπίοις ὑγείαν·
χαῖρε, παρέχων θεϊκὴν εὐλογίαν.

Χαίροις στύλε τῆς Χάριτος.

Χαῖρε σφόδρα θεόφρον, κατοικῶν σὺν Ἁγίοις καὶ θρόνῳ παρεστῶς τοῦ
Δεσπότη· οἱ ἰδρωτὲς σου γάρ, αἰωνίου ζωῆς τὸ στέφος σοι προὔξενησαν, καὶ ἅ
ἐνθάδε ἔσπειρας ἐν κόποις, νῦν ἐκεῖσε θερίζεις ἀγαλλόμενος καὶ ψάλλων·

Ἄλληλούϊα.

Ψήγματα χρυσοφόρα, ὅσα ἔγνωμεν Πάτερ, νομίζομεν ἐκ τοῦ σοῦ βίου· μόνον
γὰρ ὁ εἰδὼς τῶν καρδιῶν τὰ ἀπόκρυφα, γινώσκει τῶν ἀρετῶν σου τὸ
θησαύρισμα καὶ εὐλογεῖ πρεσβείαις σου ἡμᾶς τοὺς λέγοντάς σοι εὐγνωμόνως·

Χαῖρε, ὁ ἐκδημίαν δι' Ἀγγέλου γνωρίσας·
χαῖρε, ὁ ζῶν ἐνθάδε καὶ τὸν κόσμον σταυρώσας.
Χαῖρε, φωτὸς ἀκτίστου ἰσόβιον σκοπευτήριον·
χαῖρε, τῶν θλιβομένων χριστότερπνον ἀναπαυτήριον.
Χαῖρε, μελλούσης δόξης ὑποδείξας τὸ μέγεθος·
χαῖρε, ἀκτινοβόλοις ἀστραπαῖς στολισάμενος.
Χαῖρε, δοῦλε ἐλεῆμον τοῦ παντελεήμονος Θεοῦ·
χαῖρε, θεραπευτὰ ταχύτατε Σαμαρείτου τοῦ Καλοῦ.
Χαῖρε, ὁ δι' εἰκόνας ἐκβλύζων θαυμασία·
χαῖρε, ὁ δεομένων ποιῶν τὰ αἰτήματα.
Χαῖρε, Πάτερ ἠλιόμορφε, ἔνδοξε Στυλιανέ·
χαῖρε, Ὅσιε γλυκύτατε, τῶν παιδίων ἰατρέ.

Χαίροις στύλε τῆς Χάριτος.

Ὡ μακάριε Πάτερ, Ἐκκλησίας ὁ στύλος, βρεφῶν τε καὶ νηπίων θερμὸς φύλαξ (ἐκ γ´). ἐκ παντοίων παθημάτων ἡμᾶς ἀσινεῖς φύλαττε, καὶ νηπιότητος Χριστοῦ μετόχους ποίησον, ἵνα σὺν σοὶ καὶ πᾶσι τοῖς Ἁγίοις ἀναπέμπωμεν Αὐτῷ θεοπρεπῶς τὸ

Ἀλληλούϊα.

Καὶ αὖθις τὸ Κοντάκιον.

Παφλαγονίας τὸ θειότατον βλαστούργημα, καὶ μοναζόντων χριστοπόθητον ὑπόδειγμα, οἱ πιστοὶ Στυλιανέ σε ἀνευφημοῦμεν· ὡς βρεφῶν οὖν πέλεις φύλαξ ὀσιώτατε, οὕτω σκέπε καὶ τοὺς πόθῳ ἀνυμνοῦντας σε, καὶ κραυγάζοντας· χαίροις στύλε τῆς Χάριτος.